

**डबकना** अ.क्रि. (देश.) टीसना, आँखों का दर्द करना, डबडबाना अ.क्रि. (अनु.) आँखें भर आना, आँखों में आँसू भर आना।

**डबरा** पुं. (तद्.) छिछला गड़ढा, निचली जमीन जिसमें पानी भरता हो।

**डबल** वि. (अं.) दोगुना, दोहरा।

**डबला** पुं. (देश.) कुल्हड़, मिट्टी का चौड़े मुँह का बर्तन।

**डबिया** स्त्री. (देश.) छोटा डिब्बा, डिबिया।

**डबुलिया** स्त्री. (देश.) छोटा डबला।

**डबोना** स.क्रि. (अनु.) डुबाना, गोता खिलाना दे. डुबोना मुहा. नाम डबोना- ख्याति नष्ट करना, कलंकित करना; वंश डबोना- वंश का नाम डबोना, वंश को कलंकित करना; लुटिया डबोना- महत्व नष्ट करना, प्रतिष्ठा खोना।

**डब्बा** पुं. (देश.) 1. धातु का बना हुआ एक ढक्कनदार पात्र विशेष 2. रेलगाड़ी का डिब्बा।

**डब्बू** पुं. (देश.) करछुल जैसा एक बर्तन, छोटा डब्बा।

**डभकना** अ.क्रि. (अनु.) 1. डूबना-उतरना 2. आँसू भर आना, डबडबाना।

**डभकाना** स.क्रि. (देश.) डभ की आवाज के साथ डुबोना।

**डभकौरी** स्त्री. (देश.) उड़द की पीठी की बड़ी।

**डम** पुं. (तत्.) डोम, नट और चांडाली से उत्पन्न एक वर्णसंकर जाति।

**डमका** पुं. (देश.) भुना हुआ मटर या चना।

**डमडम** स्त्री. (अनु.) डमरू से उत्पन्न ध्वनि।

**डमर** पुं. (देश.) 1. भगदड़ 2. हलचल, दंगा।

**डमरू** पुं. (तत्.) एक प्रकार का छोटा बाजा जो बीच में पतला होता है और हिलाने पर उसमें लगी घंटियों से बजता है।

**डमरूमध्य** पुं. (तत्.) धरती का पतला एवं तंग भाग जो दो बड़े भूखंडों को मिलाता है।

**डमरू** यंत्र पुं. (तत्.) अर्क खींचने और सिंगरफ का पारा, कपूर, नौशादर आदि उड़ाने के काम आता है।

**डयन** पुं. (तत्.) 1. उड़ान, उड़ने की क्रिया 2. पालकी।

**डर** पुं. (तद्.) 1. भय, भीति, खौफ पर्या. 1. भय 2. अंदेशा, आशंका।

**डरना** अ.क्रि. (देश.) 1. भय खाना, खौफ करना 2. आशंकित होना।

**डरपोक** वि. (देश.) कायर, भीरु, बुज़दिल विलो. निडर।

**डरवाना** स.क्रि. (देश.) 1. डराना 2. भयभीत करना।

**डराकू** वि. (देश.) 1. बहुत डरने वाला, डरपोक, भीरु 2. डराने वाला।

**डराना** स.क्रि. (देश.) भयभीत करना, खौफ दिलाना।

**डरापना** स.क्रि. (देश.) भयभीत करना।

**डरावना** वि. (देश.) 1. भयानक 2. भयंकर 3. भय पैदा करने वाला।

**डरावा** पुं. (देश.) 1. फलदार पेड़ों में चिड़िया उड़ाने के लिए लगाई गई लकड़ी, खटका 2. डराने की दृष्टि से कही गई बात।

**डल** पुं. (देश.) टुकड़ा, खंड।

**डलक** पुं. (देश.) दौरा, बाँस का बना पात्र, डला।

**डलना** अ.क्रि. (देश.) 1. डाला जाना, लटकाया जाना जैसे- पेड़ों पर झूले डल गए 2. घुसेड़ा जाना जैसे- सुई में धागा डल गया।

**डलरी** स्त्री. (देश.) छोटी डलिया, छोटी पिटारी।

**डलवा** पुं. (देश.) दौरा, गहरा बर्तन।

**डलवाना** स.क्रि. (देश.) किसी से डालने का काम करना।

**डला** पुं. (तद्.) टुकड़ा, खंड प्रयो. नमक का डला, मिस्री का डला।

**डलिया** स्त्री. (देश.) छोटा डला, छोटा टोकरा, दौरा।